



نائب صدر جم۔ وری۔ ند کا سکریٹریٹ

دولت مشترکہ آڈیٹر جنرل کانفرنس کے مندوبین نے صدر جم۔ وری۔ س۔ ملاقات کی

Posted On: 23 MAR 2017 7:09PM by PIB Delhi

نئی دہلی، 23 مارچ، دولت مشترکہ آڈیٹر جنرل کانفرنس میں شرکت کرنے والے مندوبین نے آج راشٹریتی بھون میں صدر جمہوریہ جناب پرنب مکھرجی سے ملاقات کی۔

اس موقع پر تقریر کرتے ہوئے صدر جمہوریہ نے اس بات پر خوشی کا اظہار کیا کہ دولت مشترکہ ملکوں کے آڈیٹر جنرل کے کثیر جہتی فورم نے اس سال سب سے اعلیٰ آڈٹ اداروں کے ارکان کیلئے مطابقت رکھنے والے عصری معاملات پر تبادلہ خیال کیلئے بھارت میں میٹنگ کی ہے۔ انہوں نے کہا کہ آڈٹ صرف علم کی بنیاد والی سرگرمی ہے اور اس کیلئے تجربات، علم اور بہترین عمل سے متعلق آپسی تبادلہ خیال اور گفتگو بہت ضروری ہے۔

صدر جمہوریہ نے کہا کہ بھارت میں سی اے جی کا ادارہ بھارتی آئین کے ذریعے قائم کیا گیا ہے۔ انہوں نے کہا کہ سرکاری آڈٹ پارلیمانی مالی کنٹرول کیلئے تمام اسکیموں میں اہم رول ادا کرتا ہے۔

صدر جمہوریہ نے یہ بات قابل ستائش ہے کہ مندوبین اس کانفرنس کیلئے منتخب کئے گئے دو موضوعات پر مفید تبادلہ خیال کر رہے ہیں، جو عصر حاضر کیلئے بہت اہم ہیں۔ ان موضوعات میں ٹیکنالوجی کا استعمال اور ماحولیات کا آڈٹ شامل ہے۔ انہوں نے کہا کہ عالمی اور قومی سطح پر بہت سے امور کو حل کرنے کی خاطر حکمت عملی وضع کرنے کیلئے ٹیکنالوجی اور ماحولیات بہت اہمیت اختیار کر چکے ہیں۔ ٹیکنالوجی سے تیز تر مواصلات، علم کی آسان رسائی اور اطلاعات اور شہریوں کیلئے سرکاری خدمات کی مؤثر ترسیل ممکن ہوئی۔ انہوں نے کہا کہ ماحولیات میں آلودگی اور آب و ہوا میں تبدیلی ہماری فلاح و بہبود اور مستقبل کی نسلوں پر منفی اثر مرتب کرنے والی ہیں اور عالمی تشویش کا باعث ہیں۔ اس طرح کی تشویش سے پیرس معاہدہ اور دیگر عالمی معاہدوں جیسے مثبت کارروائی ممکن ہو سکی ہے۔

صدر جمہوریہ نے امید ظاہر کی کہ کانفرنس میں خیالات کے تبادلے اور تجربات میں ساجھیداری سے نہ صرف دولت مشترکہ ملکوں کیلئے بلکہ دنیا کے دوسرے ملکوں کیلئے بھی مستقبل کی رہنمائی فراہم کرنے میں مدد ملے گی۔

(Release ID: 1485515) Visitor Counter : 2

